



## आज रविवार है

आज रविवार है सूर्य देव का वार है इनसे जग उजयार है,  
नव ग्रहों में शक्तिशाली महिमा अपरमपार है।

नव ग्रहों में सूर्य देव ही सबसे पहले आते हैं,  
बाकी सारे ग्रह तो इनकी परिक्रमा लगाते हैं।  
तेज तो अपार है सूर्य देव का वार है,  
नव ग्रहों में शक्तिशाली महिमा अपरमपार है॥  
आज रविवार है...

रविवार को सूर्य देव को जल जो अर्पित करते हैं,  
पाप-ताप से मुक्त होते खाली झोली भरते हैं।  
भव से होते पार हैं सूर्य देव का वार है,  
नव ग्रहों में शक्तिशाली महिमा अपरमपार है ॥  
आज रविवार है...

यम, यमुना, शनि देव जी इनका तो परिवार हैं,  
जिनके तेज से तीनों लोक में हो जाता उजयार है।  
मिट जाता अंधियार है सूर्य देव का वार है,  
नव ग्रहों में शक्तिशाली महिमा अपरमपार है ॥  
आज रविवार है...

माँ गायत्री मंत्र है प्यारा सूर्य देव को भाता है,  
रविवार को एक माला मंत्र जो ये जप जाता है।  
हो जाता उद्धार है सूर्य देव का वार है,  
नव ग्रहों में शक्तिशाली महिमा अपरमपार है ॥

आज रविवार है सूर्य देव का वार है इनसे जग उजयार है,  
नव ग्रहों में शक्तिशाली महिमा अपरमपार है।

## अन्य भजन

- [आज रविवार है](#)
- [आज सोमवार है](#)
- [आज मंगलवार है](#)
- [आज बुधवार है](#)
- [आज गुरुवार है](#)
- [आज शुक्रवार है](#)
- [आज शनिवार है](#)

हिन्दीपथ.कॉम